

ஈழநாடு

THE EELA NADU

தேசிய தினசரி National Tamil Daily
 7 (28-10-65) இதழ் 258

விசுவாச ஐப்பசி 12 மஜபு பிறை 2 வியாழக்கிழமை

நடுரோட்டில் 4000 பேர்!

வேலையில்லாத திண்டாட்டுத் தை நிக்கபலரும் பல வழிகள் சொல்லுகிறார்கள். எல்லாம் யோசனையளவோடு நிற்கிறது. செயலில் எதையும் காணோம், வேலையில்லையே என்று கவலைப்படுபவர்கள். வேலைவேண்டும் என்று கூடிநிற்போர் சிலர். வேலையில்லாதிருப்போர்தொகை அதிகரித்து வருவது உண்மைதான். யாழ்ப்பாண மாவட்டத்தில் மட்டும் இப்பொழுது 4000 பேர் வேலையில்லா திருக்கின்றனர். இவர்கள் தொழிற்கந்தோரில் தங்கள் பெயரைப்பதிவு செய்திருப்பவர்கள். தொழிற்கந்தோரில் பதிவு செய்யாமல் வேலையில்லாதிருப்போர் எத்தனைபேரோ? இந்த நாலாயிரம் பேர்களில் நான்காலி உத்தியோகம் வேண்டுமென்று கேட்போரே அதிகம்.

இரத்த வங்கியில் மோசடி அம்பலம்!

தொலைபேசிகள் மூலம் சட்ட

விரோத ஒற்றுக்கேட்டல்

விபரம் அறிய ஒருவர் கமிஷன் நியமனம்

கொழும்பு, புதன் 1960-ம் ஆண்டு ஜனவரி 1-ந் திகதி முதல் 1955 அக்டோபர் 30-ந் திகதிவரை, தொலைபேசிகள் சட்டவிரோதமான ஒற்றுக்கேட்டலுக்கு உட்படுத்தப்பட்டதா என்பதுபற்றி ஆராயும்பொருட்டு தபால் மந்திரி திரு. மொண்டேகுஜயவிக்ரமமா, ஒருவர் கமிஷன் ஒன்றை நியமித்திருக்கிறார். நிரந்தரக்காரியதரிசி திரு. சி. ஜி. பி. தம்பையா இப்பதவிக்குத் தெரிவு செய்யப்பட்டிருக்கிறார்.

பந்துபோல் வீசப்பட்டு

சிறுவன் விபத்தில் மரணம்

யாழ்ப்பாணம், வியா. மாமியார் வீட்டில் தீபாவளி கொண்டாடி விட்டு வீடு திரும்பியபோது, மிகவும் வேகமாக தவறான பக்கத்தால் வந்த காரிலால் மோதுண்டு 50 அடி தூரம் தூக்கியெறியப்பட்டு, ஐந்து வயதுச் சிறுவன் ஒருவன் பரிதாபமான நிலையில் மரணமரண சம்பவமொன்று வல் வெட்டித்துறையில் நிகழ்ந்துள்ளது. வல் வெட்டித்துறையை சேர்ந்த முத்துராசா சிவகுமாரன் (வயது 5) என்ற சிறுவனின் மரண விசாரணையின் போது மேற்கண்ட விபரம் தெரியவந்தது. யாழ்ப்பாணம் மரண விசாரணை அதிகாரி திரு. எஸ். அமிர்தலிங்கம் மரணவிசாரணை நடத்தினார். காலஞ்சென்ற சிறுவனின் சகோதரன் முத்துராசா வேரத்தினம் சாட்சியமளித்த போது கூறியதாவது: காலஞ்சென்றவர் எனது தம்பி. 23-ம் திகதி மாலை 4 மணிக்கு நானும் தம்பியும் மாமியார் வீட்டிற்கு தீபாவளி கொண்டாடிவிட்டு வீடு திரும்பினோம் நாங்கள் பிரதான வீதியால் வந்து கொண்டிருந்தோம். எனது தம்பி வீதியை கடந்து விட்டு, மீண்டும் திரும்பி வந்தான். தம்பி எனக்குப் பக்கத்தில் நின்று பருத்தித்துறைப் பக்கத்திலிருந்து ஓடக்கார் மிகவும் வேகமாக பிழையான பக்கத்தால் வந்து தம்பியை மோதியது. தம்பி 50 அடி தூரத்திற்குப் பறந்து விட்டான். தம்பி ஒரு கைகளை விரித்துக் கொண்டு வந்தான். தேநீர் கடைக்காரர் தம்பியைக் கட்டிவிட்டு கார் 30 யாருக்கு அப்பால் சென்று நின்றது. நான் இச்சம்பவத்தை தாயாருக்கு அறிவித்தேன். சிவசம்பு தில்லையகசபை சாட்சியமளித்தபோது கூறியதாவது: சம்பவம் நடந்த தினம் மாலை எனது தேநீர்க்கடைக்கு அருகில் நின்று கொண்டிருந்தேன். ஒரு கார் மிகவும் வேகமாக பிழையான பக்கத்தால் வந்து கொண்டிருந்தது. அண்ணனுக்குப் பக்கத்தில் நின்று கொண்டிருந்த சிறுவன் காரிலால் மோதுண்டு கால் பந்துபோல் தூக்கி எறியப்பட்டு, தேநீர் கடைக்கு முன்னால் வந்து விழ்ந்தான். நான் சிறுவனைத் தூக்கிய போது மயக்கமடைந்திருந்தான். சிறுவனை மோட்டார் காரில் ஆஸ்பத்திரிக்கு அனுப்பினோம். சம்பவம் நடந்த இடத்தில் கூடிய ஜனங்கள் கார்ச்சாரதியைத் தாக்கினார்கள். அவரும் ஆஸ்பத்திரிக்குக் கொண்டு செல்லப்பட்டார். சட்ட வைத்திய அதிகாரி டாக்டர் சப்பிரமணியம் சாட்சியமளித்தார். விபத்தினால் ஏற்பட்ட மரணம் எனக்கு தீர்ப்பளித்த மரணவிசாரணை அதிகாரி, கார்ச்சாரதியை ரீமான்டில் வைத்து மாஜிஸ்ட்ரேட் முன்னிலையில் ஆஜர் செய்யும் படியும் உத்தரவிட்டார்.

ஊழியர் உதவியுடன்

தரகர் நடத்தும் கொள்வனவு

பொதுமக்களுக்கு எச்சரிக்கை

யாழ்ப்பாணம், வியாழன் எச்சரிக்கை! யாழ்ப்பாணம் பெரியாஸ்பத்திரியில் இரத்ததானம் பெறுவோரே எச்சரிக்கை உங்களை ஏமாற்றி உங்களுக்கு ஆபத்தான சமயத்தில் உங்கள் பணத்தை உறிஞ்ச ஆஸ்பத்திரி பகுதியிலேயே சில தரகர்மார்கள் உங்களை வட்டமிட்டுத் திரிகிறார்கள். அவர்களிடம் ஏமாந்து விடாதீர்கள். ஓர் உயிரைக் காப்பாற்றுவதற்கு இரத்தம் அவசியம் தேவைப்படின் ஆஸ்பத்திரி இரத்தவங்கி அதிகாரிகளுடனேயே தொடர்பு கொள்ளுங்கள். இரத்ததானம் சம்பந்தமாக 'ஈழநாடு' கண்டுபிடித்து சுட்டிக்காட்டிய ஒரு மோசடியைத் தொடர்ந்து மேற்கண்ட எச்சரிக்கையை யாழ்ப்பாணம் பெரியாஸ்பத்திரி அதிகாரிகள் விடுத்துள்ளனர்.

ஈழநாடு

சூருவளி நிவாரண

மாத உதவித் திட்டம்

யாழ்ப்பாணம், வியா. 'ஈழநாடு' கண்ட நிவாரண நிதி மாத உதவித்திட்டத்தின் அக்டோபர் மாதத்துக்குரிய 25 ரூபாவை தெமட்டக்கொடையைச் சேர்ந்த ஓர் அன்பர் தபால் கட்டளை மூலம் அனுப்பியுள்ளார்.

பரந்தன்

கொலைவழக்கு

யாழ்ப்பாணம், வியா. பரந்தன் கொலைவழக்கு ஆளுவது தினமாக நேற்று காலை வடபகுதி அசைஸ் நீதிமன்றத்தில் நீதியரசர் டாக்டர் ஏச். டி. பி. யு. தம்பையா கியூ. சி. முன்னிலையில் விசாரணைக்கு எடுத்துக்கொள்ளப்பட்டபோது, நீதியரசர் விசாரணையை இன்று காலை 9-15 மணிவரை ஒத்திவைத்தார். இவ்வழக்கில் 1964-ம் ஆண்டு செப்டம்பர் மாதம் 15-ந் திகதி பரந்தனைச் சேர்ந்த சுறுப்பண்ணன் முத்துசாமி என்பவரை அப்பாக்குட்டி இராசரத்தினம், காசித்தம்பி நடராசா ஆகிய இருவரும் கொலை செய்ததாக குற்றஞ்சாட்டப்பட்டுள்ளது. முகலாம் எதிரிசார்பில் அட்வகேட் திரு. சி. கணேசலிங்கம், அட்வகேட் திரு. வி. என். நவரத்தினத்தின் உதவியுடனும் திரு. தனையசிங்கம் யோகநாதனின் அனுசரணையுடனும் ஆஜராணர். 2-ம் எதிரிசார்பில் அட்வகேட் திரு. வி. என். தனையசிங்கம் திரு. தனையசிங்கம் யோகநாதனின் அனுசரணையுடன் ஆஜராணர்.

பெற்றுக்கொண்டு மறைந்து

விட்டார்.

யாழ்ப்பாணம் ஆஸ்பத்திரியில் இரத்தம் பெறுவதில் மோசடி, ஊழலும் நடைபெறுவதாக எமக்குப் பொதுமக்களிடமிருந்து கிடைத்த புகார்கள் தடையிட்டு நாம் இந்த மோசடியைக் கண்டுபிடித்து அம்பலமாக்க முயற்சி செய்தோம். இந்த முயற்சியின் யயனாகச் சில உண்மைகள் வெளியாகியிருக்கின்றன.

ஆஸ்பத்திரியில்

அவசர சத்திர சிகிச்சை செய்யப்பட வேண்டிய ஒரு பெண்ணுக்கு

இரத்தம் ஏற்றவேண்டுமெனத் தெரிவிக்கப்பட்டது. அப்பெண்ணின் கணவர் இரத்தம் பெறவந்திருந்தார். ஆஸ்பத்திரியில் அவசர சத்திர சிகிச்சை செய்யப்பட வேண்டிய ஒரு பெண்ணுக்கு இரத்தம் ஏற்றவேண்டுமெனத் தெரிவிக்கப்பட்டது. அப்பெண்ணின் கணவர் இரத்தம் பெறவந்திருந்தார். ஆஸ்பத்திரியில் அவசர சத்திர சிகிச்சை செய்யப்பட வேண்டிய ஒரு பெண்ணுக்கு இரத்தம் ஏற்றவேண்டுமெனத் தெரிவிக்கப்பட்டது. அப்பெண்ணின் கணவர் இரத்தம் பெறவந்திருந்தார்.

பெற்றுக்கொண்டு மறைந்து

விட்டார்.

யாழ்ப்பாணம், புதன் வடபகுதி ஊக்கிய மேற்பார்வைச் சபையின் வருடாந்தக் கூட்டுறவு மகாநாடும் வருடாந்தப் பொதுக் கூட்டமும் வரும் சனிக்கிழமையும் ஞாயிற்றுக் கிழமையும் நடைபெறவிருக்கின்றது.

கூட்டுறவு மகாநாடு

யாழ்ப்பாணம், புதன் வடபகுதி ஊக்கிய மேற்பார்வைச் சபையின் வருடாந்தக் கூட்டுறவு மகாநாடும் வருடாந்தப் பொதுக் கூட்டமும் வரும் சனிக்கிழமையும் ஞாயிற்றுக் கிழமையும் நடைபெறவிருக்கின்றது. ஞாயிற்றுக்கிழமை காலை 9-30 மணிக்கு கூட்டுறவு மகாநாட்டை கைச் சபையின் மீன்ரிடி மந்திரி திரு. பிலிப் குணவர்த்தன யாழ்ப்பாணம் மத்தியக் கல்லூரி மண்டபத்தில் ஆரம்பித்துவைப்பார். கூட்டுறவு ஆக்க ஆணையாளரும் பதிவு அரியஸ்துமான திரு. ஏச். எஸ். வனசிகங்கா விரிவுரை நிகழ்த்துவார். பிற்பகல் நிகழ்ச்சிகளுக்கு யாழ்ப்பாணம் மேயர் திரு. எஸ். வி. மகாதேவா தலைமை தாங்குவார். சிரேஷ்ட கூட்டுறவு ஆக்க உதவி ஆணையாளர் திரு. ஜே. எம். சபாரத்தினம் விரிவுரையாற்றுவார். வருடாந்தப் பொதுக் கூட்டம் சனிக்கிழமை காலை 9-30 மணி தொடக்கம் நடைபெறும்.

நவம்பர் 5ல் மகாநாடு நடைபெற்றால் சீன

அதில் கலந்துகொள்ளாது சகல ஆசிய-ஆபிரிக்க நாடுகளுக்கும்

பிரதமர் சூ. என். லாய் கடிதம்

மகாநாடு உண்டா இல்லையா என்பதை

வெளிமந்திரிகள் தீர்மானிப்பார்

ரஷ்யா நுழைய முயற்சிப்பதே காரணமாக

பீகிங், அக். 27

முன்பு திட்டமிட்டபடி, வருகிற 5ம் திகதி அல்ஜீயர்ஸில் ஆசிய-ஆபிரிக்க மகாநாடு நடத்தப்படுமாறால் சீன அதில் கலந்துகொள்ளாது என பிரதமர் சூ-என்-லாய் எல்லா ஆசிய-ஆபிரிக்க நாடுகளின் தலைவர்களுக்கும் கடிதமூலம் அறிவித்திருக்கிறார்.

தற்போது இம்மகாநாடு கூடினால் பல ஆசிய-ஆபிரிக்க நாடுகள் தீவிர தகராறில் இறங்கும் என்றும் ஆசிய ஆபிரிக்க ஐக்கியத்துக்கு இது கேடுவிளைவிக்கும் என்றும் சூ-என்-லாய் இக்கடிதத்தில் கூறியிருக்கிறார். நாளை நடைபெறவிருக்கும் வெளி மந்திரிகள் மகாநாட்டிலும் சீனா கலந்துகொள்ளாது என அறிவிக்கப்பட்டிருக்கிறது. சீனாவின் ஆட்சேபணையைப் பொருட்படுத்தாமல் திட்டமிட்டபடி வெளி மந்திரிகள் நாளை கூடுகிறார்கள். உச்சி மகாநாடு நடைபெறவேண்டுமா இல்லையா என்பதை அவர்களே இறுதியாக முடிவு செய்வார்கள்.

நேற்று நடைபெற்ற ஆயத்தக் கமிட்டி, உச்சி மகாநாடு பற்றி எவ்வித முடிவும் செய்யாமல் கலைந்தது. சீனாவின் ஆட்சேபணைக்கு முக்கிய காரணம் மகாநாட்டுக்கு ரஷ்யாவைக் கொண்டு வர நடைபெறும் முயற்சியே என சீனத்தூதர் இங்கு அறிவித்திருக்கிறார். மகாநாட்டுக்கு ஐ. நா. தலைமைக்காரியதரிசி யுதாண்டை அழைப்பது குறித்தும் சீனா ஆட்சேபணை தெரிவித்திருக்கிறது.

ஸ்மித்துக்கு மகாராணி கடிதம்

லண்டன், அக். 27

மகாராணி எலிஸபெத் ரொடீஷியப் பிரதமர் திரு. ஸ்மித்துக்கு அனுப்பியுள்ள சொந்தக்கடிதத்தில் பிரிட்டிஷ் பிரதமர் வில்லியம் அவர் நடத்தும் பேச்சினால் கஷ்டமான பிரச்சனைகளுக்கு ஒரு பரிசாரம் ஏற்படுமென நம்புவதாகக் கூறியிருக்கிறார். மகாராணியின் சொந்தக்கையினால் எழுதப்பட்ட இக்கடிதத்தைப் பிரதமர் வில்லியம், பிரதமர் ஸ்மித்திடம் ஒப்படைத்தார். இதற்கிடையில் வில்லியம் அவர் அழைப்பிற்கிணங்க பிரிட்டிஷ் அட்டோர்னி ஜெனரல் ஸாலிஸ்பரிக்குப் புறப்பட்டுள்ளார். நிலைமை இன்னும் அபாயமாகவே இருக்கிறதென்ப பிரிட்டிஷ் அதிகாரியொருவர் ஸாலிஸ்பரியில் கூறினார்.

‘சமாதானமே

இந்தியாவுக்கு நன்மை’

--அய்யப்

ராவல்பிண்டி, அக். 27 பகைத் தன்மை, ஆக்கிரமிப்பு ஆகியவற்றை இந்தியா பின்பற்றினால் பாகிஸ்தான் அதை மூர்க்கமாக எதிர்த்துச் சமாளிக்க உறுதி பூண்டிருக்கிறதென ஜனாதிபதி அய்யுப்கான் பாகிஸ்தான் புரட்சி தினம் சம்பந்தமாக விடுத்துள்ள செய்தியில் கூறியிருக்கிறார். பாகிஸ்தான் மக்களின் ஐக்கியத்தை அவர் வற்புறுத்தினார்.

இந்தியத் தலைவர்கள் சமாதானம் பற்றிச் சிந்திக்கவேண்டும். சமாதானமே இந்தியாவுக்கு நன்மை செய்யும். போர் அல்ல. என்றும் அவர் கூறினார்.

பக்தானியருக்கு

சுதந்திரம் வழங்குக

கல்கத்தா, அக். 27

1 கோடி மக்களைக் கொண்ட பக்தானிஸ்தானுக்கு பாகிஸ்தான் சுதந்திரம் வழங்க வேண்டுமென இங்கு புரட்சிவாத கம்யூனிஸ்ட் கட்சி ஆதரவில் நடைபெற்ற பிரமாண்டமான கூட்டத்தில் வற்புறுத்தப்பட்டது.

காருச்சுருகே ஹைஸ் அ' போதகு முரட்டு பொலிஸார் ஒருவர் விந்து அலிஷ இழுத்துச் சென்று விட்டார்.

“புட்டோவை அடக்காதவரை சபையை பகிஷ்கரிப்போம்”

பாதுகாப்பு சபைத் தலைவருக்கு சுவர்ணசிங் கடிதம்

நியூயோர்க், அக். 27

திரு. புட்டோவை கட்டுப்படுத்தாதவரை தற்போதைய பாதுகாப்புச் சபைக் கூட்டத் தொடரில் தாம் கலந்து கொள்ள முடியாது என இந்தியா அறிவித்திருக்கிறது.

வெளிநாட்டுமந்திரி திரு. விஸ்தான் மன்வர் என்ற சுவர்ணசிங், பாதுகாப்புத் தலைவருக்கு நேற்றிரவு எழுதிய கடிதத்தில், திரு. புட்டோவின் பேச்சுக்கள் சபையில் கலந்து கொள்வதால் எவ்வித பலனும் இருக்காது என்பதை உணர்குகிறது என்றும், எனவே இன்றைய கூட்டத்திலும் கலந்து கொள்ள முடியாதென்றும் கூறியிருக்கிறார்.

மற்றோர் பிரத்தியேகக் கடிதத்தில் திரு. புட்டோவின் வெறிக்கூச்சல் பாகிஸ்தானின் தோல்விக்கும் ஏமாற்றத்துக்கும் அறிகுறியாக இருப்பதாயும், உலக சபையின் கண்ணியத்துக்கு மாறான வார்த்தைகளை அவர் உபயோகித்திருக்கிறார் என்றும் குற்றஞ்சாட்டப்பட்டுள்ளது. திங்கட்கிழமை இரவு புட்டோ நிகழ்த்திய பேச்சுக்களில் இந்தியாவைப் பாதிக்கும் பகுதிகள் அகற்றப்பட்டு, கவனமாகப் பிரசுரிக்கப்பட்டிருக்கிறதென்றும் இந்தியா எடுத்துக் காட்டியிருக்கிறது. வல்லரசுகள் உட்பட பாதுகாப்புசபை அங்கத்தினர்கள் இப்படிப் பேச அனுமதித்தது குறித்தும் வறுத்தம் தெரிவிக்கப்பட்டிருக்கிறது.

அண்டப்புளூகு

ஆப்கானிஸ்தான் மன்னர் ஜனாதிபதி அய்யுபுக்கு அனுப்பியுள்ளதாக திரு. புட்டோ குறிப்பிட்ட கடிதம் அண்டப்புளூகு என்றும் இந்தியக் கடிதம் கூறியது “ஆப்கா

னிஸ்தான் மன்வர் என்ற முறையிலும், ஒரு முஸ்லிம் என்ற முறையிலும், ஒரு ஆப்கன் என்ற முறையிலும் காஷ்மீர் விஷயத்தில் உங்களுக்கு நான் பூரண ஆதரவு தருகிறேன்” என ஆப்கன் மன்னர் அய்யுபுக்கு எழுதிய பத்திரிகை புட்டோ தன் பேச்சில் கூறினார். இப்படி ஒரு செய்தியை ஆப்கன் மன்னர் ஒருபோதும் அனுப்பவில்லையென்றும் கூறப்பட்டிருக்கிறது.

காபுலு கண்டனம்

திரு. புட்டோவின் கண்ணியமற்ற பேச்சை திரு. காமராஜர் கண்டித்து. கண்ணியமான சபை அங்கத்தினர்கள் இதற்கு இடமளிக்கக் கூடாது என்று கூறினார். இந்தோ--பாகிஸ்தான் யுத்தநிறுத்த மேற்பார்வைக்கான செலவை இந்தியா ஏற்க முடியாது என மீண்டும் தெரிவிக்கப்பட்டிருக்கிறது. மேற்பார்வையாளர்களின் எண்ணிக்கை, நிதி சம்பந்தமாக யுதாண்ட் தனது அதிகாரத்தை மீறியிருப்பதாக ரஷ்யாவும், பிரான்சும் கண்டனர் தெரிவித்திருக்கின்றன. ஆனால் அமெரிக்கா இதுவரை யுதாண்ட் எடுத்துக் கொண்ட நடவடிக்கைகளை முற்றாக ஆதரித்தது காஷ்மீரிலிருந்து ஆயுதம் தாங்கிய ஆட்கள் வெளியேறிய பின்பே படைவீலக்கம் நடைபெற வேண்டும் என ரஷ்யப் பிரதிநிதி திரு. பெடரங்கோ கூறினார்.

‘கிளர்ச்சிக்காரர்களுக்கு ஆதரவளிப்பதை

நிறுத்தாவிட்டால் சீன சொத்துக்கள் பறிமுதலாகும்

பீகிங்குக்கு இந்தோனேஷிய ராணுவம் எச்சரிக்கை

ஜாகர்த்தா, அக். 27

புரட்சிக்காரர்களுக்கு ஆதரவளிப்பதை சீனா நிறுத்தாவிட்டால் இந்தோனேஷியாவிலுள்ள சகல சீனச் சொத்துக்களும் பறிமுதல் செய்யப்படுவதுடன், சகல சீனர்களும் நாட்டைவிட்டு வெளியேற்றப்படுவார்கள் என இந்தோனேஷிய ராணுவம் எச்சரிக்கை விடுத்திருக்கிறது.

அதேசமயம், சமீபத்திய சம்பவங்களினால் சீனாவுக்கும் இந்தோனேஷியாவுக்கும் மிடையேயான உறவு பாதிக்கப்படவில்லை என ஜனாதிபதி சுகர்னோ கூறியிருக்கிறார்.

நேற்று 3000 முஸ்லிம்களும், கிறிஸ்தவர்களும் வெளிநாட்டமைச்சுக்கு முன் நடத்திய ஆர்ப்பாட்டத்தில் சிளர்ச்சிக்காரர்களுக்கு ஆதரவளிப்பதை சீனா நிறுத்த வேண்டும் என்று கோஷமிட்டனர். கம்யூனிஸ்ட் கட்சியைத் தடைசெய்யுமாறும் அவர்கள் வற்புறுத்தினர். ஜாகர்த்தா பத்திரிகை ஒன்றுக்கு அமெரிக்க உளவுஸ்தாபனம் பணம் அளிப்பதாக வெளிமந்திரி டாக்டர் சுபந்திரியோ குற்றஞ்சாட்டியதை நிரூபிக்கும் மாறும் அவர்கள் சவால் விடுத்தனர்.

பத்திரிகாசரியா கைதானார்

சென்னை, அக். 27

‘மாலைமணி’ பத்திரிகையின் ஆசிரியர் திரு. பி.எஸ். இளங்கோவும், அவரது மனைவி சகுந்தலாவும் தேற்றிரவு இந்திய பாதுகாப்புச் சட்டத்தின்கீழ் கைது செய்யப்பட்டார்கள்.

மீனவரின் கோரிக்கை

நீர்கொழும்பு, புதன்

தொடர்ந்து இருந்துவந்த மோசமான சீதோஷணநிலை காரணமாக தாம் மிகவும் பாதிக்கப்பட்டுள்ளதாகவும் இதற்கு நிவாரணம் வழங்க ஏற்ற நடவடிக்கை எடுக்குமாறும் நீர்கொழும்பைச் சேர்ந்த முவாயிரத்துக்கு மதிமான மீனவர்களும் அவர்களது குடும்பத்தினரும் பிரதமரிடம் வேண்டுகோள் விடுத்துள்ளனர்.

சில மீனவர்கள் கடந்த 10 நாட்களாகத் தொடர்ந்து மீன்பிடிக்கச் செல்ல முடியவில்லையென்றும் மீனவர்கள் தெரிவித்துள்ளனர்.

கம்யூனிஸ்டுகள் புரட்சியில் சம்பந்தப்படவில்லை இந்தோனேஷியா பற்றி “பிராவ்டா”

மாஸ்கோ, அக். 27 டாக்டர் சுகர்னோவுக்கு எதிராக இம்மாதம் நடைபெற்ற புரட்சிக்கு கம்யூனிஸ்டுகள் உதவிபுரிந்தார்கள் எனப்பதை ரஷ்யப் பத்திரிகை ‘பிராவ்டா’ மறுத்திருக்கிறது. இந்தோனேஷியாவில் கட்டவிழ்த்து விடப்பட்டிருக்கும் கம்யூனிஸ்ட் முறைகள் நியாயமற்றது என்றும் அது கூறியுள்ளது.

அமெரிக்கா, பிரிட்டன், மலேஷியா ஆகிய நாடுகள் இந்தோனேஷியாவில் எதிர்ப்புக்குத் தூய்மிட்டுவருகின்றன என்றும் அது கூறியது. அக்டோபர் முதலாந்தேதிப் புரட்சியில் இந்தோனேஷிய கம்யூனிஸ்ட்கட்சி

பங்குபற்றியதாக இந்நாடுகள் பிரசாரம் செய்துவருவதால் ‘பிராவ்டா’ மேலும் கூறியது. ஆனால் அக்டோபர் ஐந்தாந்தேதி கம்யூனிஸ்ட்கட்சி விடுத்த அறிக்கையில் புரட்சியில் தங்களுக்குச் சம்பந்தமில்லையென உத்தியோக பூர்வமாக விடுத்திருந்த அறிக்கை பற்றி இந்நாடுகள் மௌனம் சாதித்து வருகின்றன. இந்தோனேஷியாவுடனான நட்புறவை ரஷ்யா பெரிதாக மதிக்கின்றது. அந்நாட்டுடன் அரசியல் பொருளாதார உலாச்சாரக் கூட்டுறவை ரஷ்யா விரும்புகிறதென்றும் ‘பிராவ்டா’ கூறியிருக்கிறது. (பி. டி. என்.)

“பீட்டில்ஸ்” வெறிபிடித்த 400 இளம் பெண்கள் பக்கிங்ஹாம் அரண்மனை வாசலில் அட்டகாசம்

லண்டன், அக். 27 ‘பீட்டில்ஸ்’ எனப் புகழடைந்த நால்வர் கோஷ்டி நேற்று மகாராணியால் கௌரவிக்கப்படும் பொருட்டுப் பக்கிங்ஹாம் அரண்மனைக்கு வந்தபோது இளவட்டங்கள் பெரும் ஆரவாரத்துடன் வாசலேநோக்கிப் படையெடுத்துவிட்டன. நால்வரும் ஒ. பி. ஐ. பட்டம் பெறுவதற்காகச் சென்றபோது, தங்கள் ரோஷ்ஸ்ராய்ஸ் காரிலிருந்து தங்களை நோக்கிப் படையெடுப்பு நடத்திய இளம் பெண்களுக்குக் கைகளை ஆட்டி மகிழ்ச்சி தெரிவித்தனர்.

400 இளம்பெண்கள் “எங்களுக்குப் பீட்டில்ஸ் வேண்டும்” என வெறிக் கூச்சலுடன் அவர்களை நெருங்கினர். சுமார் 50 உரமான பொலிஸார் பாடசாலைகளையும், காரியாலயங்களையும் சேர்ந்த இந்த இளம்பெண்களைக் கட்டிப்பிடித்து அப்புறப்படுத்த முயன்றனர். 10 அடி உயரமான அரண்மனைப் பாகைக்கு அருகில் உள்ள தடைகளை இப்பெண்கள் உடைத்துவிட்டனர். 16 வயதான அழகி பொலிஸாரின் பம்புவிரிட்டுவதற்கு நழுவி பீட்டில்ஸின்

'நீங்களும் போதிசத்துவராகலாம்'

— தலாய்லாமா

புதுடி, அக். 26
சின்னஞ்சிறிய புழுத் தொடக்கம் மாளிடர்வரையான உயிர் உள்ள பிராணிகள் மீது இரக்கம்காட்டவேண்டும் என இன்று புத்த ஜெயந்திப் பூங்காவில் போதிமரத்தை நடுகைசெய்த ஓராண்டு பூர்த்திவிழாவில் பேசுகையில் தலாய்லாமா வேண்டுகோள் விடுத்தார். இலங்கையின் முன்னணி பிரதமர் திரு. ஐ. பண்டாரநாயக்கா 1950 வருடங்களுக்குமுந்திய ஐயு ரா த புர த்தி லு ள் ளு பாதிமரத்தின் கிளை ஒன்றை இங்கு கொண்டுவந்திருந்தார். இக்கிளையை பிரதமர் சாஸ்திரி புத்த ஜெயந்திப் பூங்காவில் நாட்டினார். "எங்கள் உள்ளங்களில் உள்ள மாசுகளை, தீய எண்ணெய்களை அகற்றி சுத்தப்படுத்துவோமானால் நாங்கள் ஒவ்வொருவரும் போதிசத்துவர்களாகலாம்" என்றும் திரு. தலாய்லாமா குறிப்பிட்டார்.

எடையில் குறைவு; ரூ. 750 அபராதம்

யாழ்ப்பாணம், புதன்
தராசபடிகள் முத்திரையிடாமலும், குறைந்த நிறைவிலும் பாண் விற்றதற்காக யாழ்ப்பாணஸ் கஸ்தூரியார் விதியிலுள்ள முருகன் பேக்கரிசொந்தக்காரர் கணபதிப்பிள்ளை சுப்பிரமணியத்திற்கு ரூ. 750 ரூபா அபராதம் விதிக்கப்பட்டது. இதேபோன்ற குற்றச்சாட்டில் அரசடி விதியைச் சேர்ந்த நமசிவாயம் பொன்னுத்தாரைக்கும் 750 ரூபா அபராதம் விதிக்கப்பட்டது. இவர்களமீது, யாழ்ப்பாணம் நிறுவன அளவை இன்ஸ்பெக்டர் திரு. எஸ். வல்விபரம் குற்றம் சுமத்தியிருந்தார். யாழ்ப்பாண அரசாங்க அதிகாரி திரு. என். டி. ஜெயவீரா தண்டனை விதித்தார்.

'சகலருக்கும் நீதிவழங்கும்'

கண்டி, புதன்
தேசிய அரசாங்கம் சகல சமூகத்தினருக்கும் நீதிவழங்கும் என ராஜங்க மந்திரி திரு. ஜே. ஆர். ஜயவர்த்தன மத்திய இலங்கை முஸ்லிம் சமூகத்தினர் அளித்த ராஜாங்கவிருந்தில் கூறினார். இன்னும் சில காலத்திற்குள் நாட்டின் பிரச்சனைகளில் பெரும்பாலானவை தீர்க்கப்படும் என்றும், அதற்கு மக்கள் சந்தர்ப்பம் அளிக்கவேண்டும் என்றும் ஜே. ஆர். கேட்டுக்கொண்டார். வாழ்க்கைச்செலவு, வேலையில்லாத்தண்டாட்டம் ஆகியன இவற்றில் முக்கிய பிரச்சனை என்றும் அவர் கூறினார். மல்வத்தை மகாநாயக தேரோவையும் திரு. ஜயவர்த்தன சந்தித்துப்பேசினார்.

சைவ இளைஞர் மாமன்ற கூட்டம்

யாழ்ப்பாணம், வியா.
"இளைஞர்களை சமயக்கல்வியில் ஆர்வமுடையவர்களாக ஆக்குவதற்கு கிராமங்கள் தோறும் சமயப்பயிற்சி வகுப்புகள் நடத்தி வரவேண்டியது அவசியம்" இவ்வாறு வண்ணை நாவலர் வித்தியாசாலையில் நடைபெற்ற வடமாநில சைவ இளைஞர் மாமன்றக்கூட்டத்துக்குத் தலைமைதாங்கிப் பேசிய திரு. வை. இரகுநாத ஸ்தலியார் கூறினார். வரும் டிசம்பர் மாதம் 11, 12-ம் திகதிகளில் சைவ மகாநாடு நடத்துவதெனக் கூட்டத்தில் தீர்மானிக்கப்பட்டது. சேர். கந்தையா வைத்

'மேடைப்பேச்சுடன் நிற்கமாட்டோம்'

சொர்ணதோட்ட, புதன்
"இந்த நாட்டிற்கு தற்பொழுது பொறியியலாளர்களும், தொழில் நுட்பத்திறமை யாளர்களும், கமக்காரர்களும், டாக்டர்களும், விஞ்ஞானிகளுமேமேலதிகமாகத்தேவைப்படுகின்றனர். குமாஸ்தாக்களும், ஆசிரியர்களும் தற்பொழுது அவசியமாகவேண்டியதில்லை" என்று தற்காலிக கல்வி மந்திரி திரு. காமினி ஜெயகுரியாகெப்பிறிப் பொல மகாவித்தியாசாலையில் ஒரு பெளத்த கோயிலைத்திறந்துவைத்துப் பேசுகையில் மேற்கண்டவாறு குறிப்பிட்டார். தொடர்ந்து பேசுகையில் அவர் குறிப்பிட்டதாவது: 'தேசிய அரசாங்கம் அதன் திட்டங்களை மேடைப்பேச்சுக்களுடன் விட்டுவிடாது. பிரதானமாக தேசிய அரசாங்கம் கிராமத்திலுள்ள பள்ளிக்கூடங்களிலேயே அதிக சிரத்தை கொண்டுள்ளது. திரு. பேர்சிசமரவிக்ரமர், உதவி கல்வி அதிகாரி திரு. பி. பி. எம். சேனநாயகர் ஆகியோரும் பேசினர்.

'நல்ல திட்டங்கள் உருவாக்கப்படும்'

கம்புறுப்பட்டியா, புதன்
'இக்கிராமத்தின் கமக்காரர்களின் நலனை முன்னிட்டு பலநோக்குக் கூட்டுறவுச் சங்கங்கள் ஸ்தாபிக்கப்படும். இத்திட்டத்தின்படி எட்டு நெசவுநிலையங்களும், தையல் நிலையங்களும் ஒவ்வொரு தொகுதியிலும் ஏற்படுத்தப்படும்' என்று உள்நாட்டு மந்திரி திரு. டி. பி. ஜெயவர்த்தன ஒரு பொதுக்கூட்டத்தில் பேசும்பொழுது குறிப்பிட்டார்.

ரூ. 2 கோடி செலவில் பால் அபிவிருத்தித் திட்டம்

பம்பலப்பட்டி, புதன்
பால்சபை பால் உற்பத்தியை விரைந்தி செய்வதற்கான 5 வருட திட்டமொன்றைத் தயாரித்துள்ளது. இத்திட்டத்துக்கு ரூபா 2 கோடி செலவிடப்படவிடக்கிறது. பால் டிஸ்களில் அடைத்தல், பால் மாவு தயாரித்தல் ஆகியவை இத்திட்டத்தில் அடங்கும். கொழும்பு சுற்றுப்புறங்களில் பால் உற்பத்தியை அதிகரிக்கவும் திட்டம் வகைசெய்யவிருக்கிறது.

அப்பீல் வெற்றி

பம்பலப்பட்டி, புதன்
மகாகொடை தோட்டத்தில் வேலை செய்யும் ஏழு வேலையாட்களுக்கு பதுளை மாஜிஸ்திரேட் விதித்த இரண்டுமாதக் கடுங்காவல்தண்டனையை அப்பீலில் நீதியரசர் திரு. ரி. எஸ். பெர் பெர்னாந்தோ தள்ளுபடி செய்து தீர்ப்பளித்துள்ளார். சட்டத்திற்கு விரோதமாக கூடி அதே தோட்டத்தைச் சேர்ந்த முருகையா என்பவருக்கு காயம் விளைவித்ததாக இவர்கள்மேல் குற்றஞ் சாட்டப்பட்டிருந்தது.

யாழ்ப்பாணம், புதன்
மயிலிட்டி ரேமன் கத்தோலிக்க தமிழ்க் கலவன் பாடசாலையின் பெற்றோர் தினவிழா நாளை 28-ந் திகதி வியாழக்கிழமை மாலை 5 மணிக்கு நடைபெறும். பிரதம விருந்தினர்களாக வடபிரதேச உதவி வித்தியாதிபதி திரு. தனி காசலமும், வலி வடகாரியாதிக்காரி திரு. ரி. முருகேசம்பிள்ளையும், காங்கேசன்துறை பட்டினசபைத் தலைவர் திரு. சு. கிருபாமூர்த்தியும் கலந்துகொள்கின்றனர். கதம்ப நிகழ்ச்சியும் விழாவின் இறுதியில் நடைபெறும். தியநாதனின் மறைவுக்கு கூட்டத்தில் அனுதாபம் தெரிவிக்கப்பட்டது.

சுருவளி நவாரண உதவி

யாழ்ப்பாணம், வியா.
கடந்த சுருவளியின் காரணமாக உயிரிழந்த குடும்பத்தினருக்கு 'சுழந்தை' குருவளி உதவி நிதிச்சபையினர் கீழ்க்கண்ட இடங்களில் பணமாகவும் பொருளாகவும் 21-10-65ல் வழங்கிய விபரம் வருமாறு: நாகர்கோவில் 145 ரூபா, 5 சேலைகள்; பருத்தித்துறை: 265 ரூபா, 5 சேலைகள்; வல்வெட்டித்துறை 70 ரூபா 7, சேலைகள்.

இறக்குமதியில் முதலிடம்

பம்பலப்பட்டி, புதன்
பருப்பு வகைகள், பழுதாகக்கூடிய உணவுப் பொருட்கள் ஆகியவற்றை இறக்குமதியாக்குவதற்கு முதலிடம் தரப்படுமென துறைமுகக் கார்ப்பரேஷன் அதிகாரி ஒருவர் தெரிவித்துள்ளார்.

கூட்டுப் பிரார்த்தனை

யாழ்ப்பாணம், வியா.
கந்தசஷ்டியை முன்னிட்டு ஆணைப்பந்தியடிபாவற்காட்டில் உள்ள 'தமிழக'த்தில் நாளை வெள்ளிக்கிழமை மாலை 6 மணி தொடக்கம் கூட்டுப்பிரார்த்தனை நடைபெறவிருக்கிறது. கூட்டுப் பிரார்த்தனையின்பின் பண்டிதர் வித்துவான் க. கி. நடராஜா கந்தபுராணம் எனும் பொருள்பற்றி ஒரு விரிவுரை நிகழ்த்துவார். திவ்ய ஜீவன சங்கத்தினரால் ஏற்பாடு செய்யப்பட்டுள்ள இக்கூட்டுப்பிரார்த்தனை கந்தசஷ்டிக்காலத்தின் போது தினமும் மாலையில் வெவ்வேறிடங்களில் நடைபெறவிருக்கிறது.

குடும்பக்கட்டுப்பாடும் இலங்கையரும்

பம்பலப்பட்டி, புதன்
6 நாடுகளின் குடும்பக்கட்டுப்பாட்டு இயக்கத்தை தீவிரப்படுத்த கவீடன் தீர்மானித்துள்ளது. அவற்றுள் இலங்கையும் ஒன்று. கவீடன் இந்த இயக்கத்தை விரிவுபடுத்துவதற்காக 50 லட்சம் ரூபா உதவ முன்வந்துள்ளது. சுகாதாரமந்திரி திரு. எம். டி. எச். ஜெயவர்த்தன கவீடனின் சர்வதேச உதவிக்குழுவின தலைவர் யுவலின் டீஸ் ரேமேசு சந்தித்துப் பேச்சுவார்த்தை நடத்தியதைத் தொடர்ந்தே இவ்வித உதவி கிடைக்கவிருப்பதாகத் தெரிகிறது.

'கல்டங்களை அறிவேன்'

கம்பளை, புதன்
'உதவிப் போஸ்மாஸ்டர் களுடைய கல்டங்கள் எனக்கு நன்றாக விளங்கும். ஏன் என்றால் நானும் ஒரு காலத்தில் அந்தப்பதனியில் இருந்தேன்' என்று உதவித்தபால் மந்திரி திரு. எல். பி. தலநாயகா கம்பளை மகாவித்தியாலயத்தில் நடைபெற்ற உதவிப் போஸ்மாஸ்டர்கள் சங்க வருடாந்தக் கூட்டத்தில் பேசும்பொழுது குறிப்பிட்டார்.

இந்திய பார்லிமெண்ட்

புதுடி, அக். 27
இந்திய பார்லிமெண்டின் குளிர்கால கூட்டத்தொடர்வாகிற புதன் கிழமை ஆரம்பமாகும் என அறிவிக்கப்பட்டுள்ளது.

ஒய்வு பெற்ற அரசாங்க ஊழியர் பொதுக்கூட்டம்

யாழ்ப்பாணம், புதன்
சிங்களமொழிச்சட்டத்தின் காரணமாக ஒய்வுபெற்ற அரசாங்க ஊழியர்களின் பொதுக்கூட்டமொன்று இம்மாதம் 31-ந் திகதி ஞாயிற்றுக்கிழமை மாலை 4 மணிக்கு வைத்தீஸ்வர வித்தியாலய மண்டபத்தில் நடைபெறவிருக்கின்றது. யாழ். மாவட்ட பாராளுமன்ற உறுப்பினர்களும் சில அமைச்சர்களும் இக்கூட்டத்தில் கலந்துரையாற்றுவார்கள் என அறிவிக்கப்படுகிறது.

பிரிவென கல்விக்கு அரசாங்கம் உதவும்

சொர்ணதோட்டம், புதன்
பிரிவென கல்வியை வளர்ப்பதற்கு தேசிய அரசாங்கம் எல்லாவித உதவியையும் அளிக்கும். இன்று இக்கல்விக்காக இருபது லட்சம் ரூபாவை தேசிய அரசாங்கம் ஒதுக்கியுள்ளது என்று பதில் கல்வி மந்திரி திரு. காமினி ஜெயகுரியா சொமானந்தா பிரிவினா பாடசாலை பரிசளிப்புவிழாவில் பேசும்போது குறிப்பிட்டார்.


கராச்சியில் சீனக் கப்பல்

கராச்சி, அக். 27
சீன வர்த்தகக் கப்பல் ஒன்று முதல்தடவையாக கராச்சி துறைமுகம் வந்திருக்கிறது.

கிங்ஸ்லி (கொழும்பு)	பிளாலா (வெள்ளவத்தை)	நவா (கொம்பனித்தெரு)
விஜயா (மட்டக்களப்பு)	வெம்பினி (கண்டி)	ராஜ் (நீர்கொழும்பு)
தீவொளி (நுவரேலியா)	ராஜா (யாழ்ப்பாணம்)	வெலிங்டன் (யாழ்ப்பாணம்)

தென்னாட்டில் 30 வாரங்களுக்குமேல் ஓடி திரைப்பட வரலாற்றில் புதிய சாதனையை ஏற்படுத்தியிருக்கும் மகத்தான வெற்றிச் சித்திரம்! 'நான் ஆணையிட்டால்—அது நடந்துவிட்டால்—இங்கு ஏழைகள் வேதனைப் படமாட்டார்'

எம். ஜி. ஆர். — சரோஜாதேவி
(இருவேடங்களில்)
ரங்கராவ், நம்பியார், தங்கவேலு, ரத்னா, பண்டரிபாய், நாக்கேடி, மாதவி, விஜயலக்ஷ்மி
நடித்த



விஜயா கம்பைன்ஸ்
எங்கவிட்டுப் பிள்ளை
(ஈஸ்ட்மென் கலர்)

காரியாலய இடமாற்றம்

வவனியா, செவ்.
வவனியாவிலிருந்து விவசாயப் பண்ணைகளுக்கான தீர்வாகக் காரியாலயம் யாழ்ப்பாணத்துக்கு மாற்றப்பட்டுவிட்டதாகவும் இதை மீண்டும் வவனியாவுக்கு மாற்றவேண்டுமென்றும், வவனியா, கினிநொச்சி, மட்டக்களப்பு, திருக்கோணமலை எம். பி. க்கள் விவசாய அமைச்சரைக் கேட்டுள்ளனரென்று தெரிகிறது.

பிரிவினாவுள் சிலில் சதிவழக்கு

லண்டன், அக். 27
புரட்சி சதிவழக்கு அப்பீல் இன்று பிரிவினாவுள் சில ரிசைக் கு எடுத்துக்கொள்ளப்படுகிறது. வழக்கு பல நாட்களுக்கு நீடிக்கும் என எதிர்பார்க்கப்படுகிறது. அரசாங்கத்தைக் கவிழ்க்கச் சதிசெய்ததாக 11 குற்றவாளிகளுக்கு தலா 10 வருடக் கடுங்காவல் தண்டனை அளிக்கப்பட்டது என்றும், விசேஷ அனுமதியுடன் அவர்கள் பிரிவினாவுள் சிலுக்கு அப்பீல் செய்ய அனுமதி பெற்றார்கள் என்பதும் தெரிந்திருக்கும்.

REGAL—JAFFNA NOW SHOWING!
GINALOLLOBRIGIDA
in
THE MOST BEAUTIFUL WOMAN IN THE WORLD
(Color)

விளம்பரம்

ஏல விளம்பரம்

பட்டின சபை
உள்காவற்றுறை

உள்காவற்றுறைப் பட்டின சபைக்குரிய கீழ்க் கூறப்படும் சந்தை, கடைகள் 1966 ம் ஆண்டு குத்தகைக்குக் கொடுப்பதற்கு 2-11-65 செவ்வாய்க்கிழமை காலை 10-00 மணிக்குப் பகிரங்க ஏலத்தில் விற்கப்படும். வேண்டிய விபரங்களைப் பட்டினசபைக் காரியாலயத்தில் பெற்றுக்கொள்ளவும்.

1. காய்கறிச் சந்தை.
 2. மீன் சந்தை.
 3. 1 ம், 2ம் இலக்க ஆட்டிறைச்சிக் கடைகள்.
 4. 1 ம், 2 ம், 3 ம் இலக்க மாட்டிறைச்சிக் கடைகள்.
 5. 1 ம், 2 ம், 3 ம் இலக்க பலசரக்குக் கடைகள்.
- (சில் வைக்கப்பட்ட கேள்விகள் மாத்திரம் அனுப்பப்படவேண்டும்.)

வே. சிவசம்பு

தலைவர், பட்டினசபை,
உள்காவற்றுறை.

பட்டினசபைக் காரியாலயம்,
உள்காவற்றுறை,
26-10-65. 1226

அறிவித்தல்

வலி வடக்குப் பலநோக்குக் கூட்டுறவு சங்கங்களின் சமாசத்திற்கு கொழும்பி விருந்து சீனி மற்றும் சில்லறை பொருட்களும் கந்தளாயிலிருந்து சீனியும் லொரிகளில் ஏற்றிவருவதற்கான ரெண்டர்கள் கோரப்படுகின்றன.

ரெண்டர் பத்திரங்கள் சமாசத்தில் 3-11-65 வரை பெற்றுக்கொள்ளலாம்.

தலைவர்.

வலிவடக்குப் பலநோக்க கூட்டுறவுச் சங்கங்களின் சமாசம்.

தெல்விப்பழை.

1227

(5 ம் கலத் தொடர்ச்சி)

நஷ்டஈடுபெற்றனர்

அன்றியும் பயிர்வகைகள் மிருகங்களிலுலோ, மழையின்மையாலோ, மழையிலுலோ, புயலிலுலோ அழிந்து விட்டால் அதனையும் காப்புறுதி (இன்சூரன்ஸ்) செய்திருக்கிறோம். காப்புறுதித்திட்டத்தை முதலில் விவசாயிகள் எதிர்த்தார்கள். எனினும் வடபகுதியில் 5400 ஏக்கர் நிலத்தை காப்புறுதி செய்துள்ளோம். கடந்த காலபோகம் பாழடைந்ததால் இன்றுவரை விவசாயிகள் 2 லட்சம் ரூபாய் நஷ்டஈடு பெற்றுவிட்டார்கள். இன்னும்சில விவசாயிகள் கூடிய கெதியில் 2 லட்சம் ரூபாவை நஷ்டஈடாகப் பெறுவார்கள். இதன்பின்னர் எல்லா விவசாயிகளும் காப்புறுதித் திட்டத்தில் தம்மையும் சேர்க்கும்படி கூறிவருகிறார்கள். ஆனால் நாம் இதைஉடனேசெய்யமுடியாது.

இன்றும் இக்கருத்தரங்கில் அரசாங்க விற்பனவு இலாகா ஆணையாளர் திரு. ஸ்ரிவன், தென்-யாழ்ப்பாணம் கூட்டுறவு தலைமைக் காரியாலய பரிசோதகர் திரு. சண்முகராசா, கிராம முன்னேற்றச் சங்கங்களின் மேற்பார்வையாளர் திரு. சுந்தவனம் ஆகியோர்கருத்துரை வழங்கினர்.



சென். பற்றிக்ஸ் இருபிரிவுகளும் வெற்றி

யாழ்ப்பாணம், புதன் கல் பின்னணி வீரர்கள் யாழ்ப்பாணம் சென். பற்றிக்ஸ் கல்லூரிக்கும் இளவாலை சென். ஹென்றீஸ் கல்லூரிக்குமிடையே யாழ்ப்பாணம் சென். பற்றிக்ஸ் கல்லூரி விளையாட்டுமேதானத்தில் சென்ற செவ்வாய்க் கிழமை மாலை நடைபெற்ற சினேகபூர்வமான உதைபந்தாட்டத்தில் சென். பற்றிக்ஸ் இரு பிரிவுகளும் சென். ஹென்றீஸ் இரு பிரிவுகளையும் தோற்கடித்தன. முதலில் நடைபெற்ற 'பி' பிரிவு போட்டி ரசிகர்களுக்கு உற்சாகத்தை கொடுத்தது. போட்டி ஆரம்பத்தில் இரு கோஷ்டிகளும் ஒருவருக்கொருவர் விட்டுக் கொடுக்காமல் விளையாடினார்கள். சென். பற்றிக்ஸ் கல்லூரி முன்னணி வீரர்கள் நன்றாக விளையாடினார்கள். இடது முன்னணி வீரர் பொனிபஸ் அடித்த இரு கோல்களும் ரசிகர்களின் கரகோசத்தைப் பெற்றன. போட்டி முடிவில் சென். பற்றிக்ஸ் 4-0 கோல்களால் சென். ஹென்றீஸைத் தோற்கடித்தது. 'ஏ' பிரிவு போட்டி ஆரம்பமாகியவுடன் சென். ஹென்றீஸ் கோஷ்டி மிகவேகமாக சென். பற்றிக்ஸ் கோல்காப்பு வாசலை நோக்கி முன்னேறிக் கொண்டிருந்தது. ஆனால் சென். பற்றிக்ஸ் நடைபெற்ற இப்போட்டிக்கு திரு. குமரையா மத்தியஸ்தராகக் கடமையாற்றினார்.

வெற்றி தோல்வியில்லை

சுன்னாகம் ஸ்கந்தவரோத யாக் கல்லூரிக்கும் தெல்விப்பழை மகாஜனக் கல்லூரிக்குமிடையில் நேற்றுமுன்தினம் மாலை நடைபெற்ற இரண்டாம் பிரிவுக்கான உதைபந்தாட்டப் போட்டியில் ஒவ்வொரு கோஷ்டியும் தலா இரண்டு கோல்களைப் போட்டதால் போட்டி வெற்றிதோல்வியின்றி முடிவடைந்தது.

இடைவேளைக்கு முன்னர் போட்டி விறுவிறுப்பாகக் காணப்பட்டது. போட்டியின் ஆரம்பத்தில் இரு கோஷ்டியினரும் விட்டுக் கொடுக்காமல் விளையாடியது பார்ப்பதற்கு ரசிப்பாகவிருந்தது. இடைவேளைக்கு முன் ஸ்கந்தா முன்னணி வீரர்கள் திறமையாக விளையாடி மகாஜனக் கோலுக்குள் இரண்டு கோலைத் தள்ளினார்கள். மகாஜனக் கோஷ்டியினரும் ஒரு கோலை ஸ்கந்தா கோலுக்குள் தள்ளினார்கள். இடைவேளைக்கு முன்னர் போட்டியில் ஸ்கந்தாகோஷ்டி 2-1 கோல்களால் மகாஜனக் கோஷ்டியை வெற்றியீட்டிய நிலையில் இருந்தது.

இடைவேளைக்குப் பின்னர் மகாஜனக் கோஷ்டியின் விளையாட்டு கவர்ச்சி தரக்கூடியவிதத்தில் அமைந்திருந்தது. மகாஜனக் கல்லூரி முன்னணி வீரர்கள், ஸ்கந்தாகோஷ்டியை வெற்றிபெறவேண்டுமென்ற எண்ணத்துடனே என்னவோ, உணர்ச்சி வரப்பெற்றவர்களாக விளையாடத் தொடங்கினர். மகாஜனக் கோஷ்டி முன்னணி வீரர் ஒரு கோலை ஸ்கந்தா கோலுக்குள் போட்டுக் கோல் எண்ணிக்கையைச் சமப்படுத்திக்கொண்டனர். மாணிப்பாய் இந்துக் கல்லூரி விளையாட்டரங்கில் நடைபெற்ற இப்போட்டிக்கு திரு. குமரையா மத்தியஸ்தராகக் கடமையாற்றினார்.

வாரி விளம்பரம்

தேவை

காணவில்லை

விவசாய உத்தியோகஸ்தர்கள் தேவை. விவசாயத்தில் டிப்ளோமா அல்லது பட்டம் பெற்றவர்களாயிருத்தல் வேண்டும். காடு துப்புரவுபடுத்துதல், உணவு உற்பத்தி செய்யும் முறைகளில் அனுபவம் அவசியம். விண்ணப்பிக்கவும்: இல. 150, சென்ற யோசெப் வீதி, கிருன்டபாஸ், கொழும்பு. 1188

25-10-65-ல் யாழ்ப்பாணம் கடைத்தெருவில் 5 அரிசிக் கூப்பங்கள் காணாமல் போய் விட்டன. கண்டெடுப்போர் ஈழநாடு காரியாலயத்தில் தயவு செய்து ஒப்படைக்கவும். 1186

வைத்தியம்

தொய்வு, கசம், நீரிழிவு,

கீரந்தி முதலிய பல கொடிய வியாதிகள் குணப்படுத்திய விபரங்கள் அடங்கிய கற்றலோக் இலும். மந்திரிமார் மற்றும் பிரமுகர்கள் எம்மிடம் சிகிச்சை பெற்று வியந்துள்ளனர். வைத்தியர் பரிபூரணனந்தர் கைலாசபிள்ளையார் கோவிலடி, யாழ்ப்பாணம்.

யாபாரம் பெருக விளம்பரம் செய்க

EDUCATION

Private tuition in Physics, Chemistry, English and Arithmetic available for students residing close to Jaffna. Apply: Tutor, C/o. Nandhi Industries, 20, Stanley Road, Jaffna 1187

பொருளாதார சுதந்திரம்.

(2-ம் பக்கத்தொடர்ச்சி) நாட்டமைச்சர் திரு. தகநாயகாவின ஆசிச் செய்தியை வாசித்தார். அதன் சாரம் வருமாறு: "உணவு உற்பத்தியைப் பெருக்கும் பொருட்டு இலங்கையிலுள்ள 22 மாவட்டங்களிலும் இதுபோன்ற கருத்தரங்குகளில் நேரடியாகப் பங்கு கொள் வேண்டுமென்ற அவாவுடையோர், எனினும் வேலை நெருக்கடி சம்பந்தமாகப் பங்கு கொள்ள முடியாமலுக்கு வருந்துகிறேன். இவ்விதமான கருத்தரங்குகள் நடைபெற்று அதன் மூலம் உணவு உற்பத்தி போதியளவு பெருகவேண்டுமென்று வாழ்த்துகிறேன். எனது அமைச்சின் கீழுள்ள உத்தியோகஸ்தர்களில் முக்கியமாகக் கிராமசேவையாளர் உயர்ந்த சக்திவாய்ந்தவர்கள். அவர்கள் பொறுமக்களின் உயர் நண்பனும் பொதுமக்களின் சேவையாளனும் பொதுமக்களோடு ஒன்றுபட்டு தொண்டாற்றி ஒல் உணவு உற்பத்தி கிராமங்கள் தோறும் பெருகும் என்பது எனது நம்பிக்கையாகும். அடுத்தபடியாக இதை வரி உத்தியோகஸ்தர்கள் உணவு உற்பத்தி விஷயத்தில் மிகவும் பொறுப்புள்ளவர்களாவார்கள்." அடுத்துக் கரைச்சிப் பகுதிக் காரியாதிகாரி திரு. எச். இ. பிள்ளையாசார் பேசிய தாவது:-

உணவின்றேல் பிணம்

"பணமில்லாதவர்கள் பிணம் என்று கூறுவார்கள். அது பிழையானதாகும். பணமிருந்தும் உணவில்லாதவர்கள்தாம் பிணமாகும். இன்று நாம் எமது உணவிற்காகப் பிறநாட்டையே எதிர்பார்த்துக்கொண்டிருக்கிறோம். தவிர்க்க முடியாத சந்தர்ப்பங்களினால் பிறநாடு எமக்கு உணவு அனுப்பாவிட்டால், நாம் பிணமாகவேண்டியதுதான். இதனை நாம் கடந்த இரண்டாவது மகாயுத்தத்தின்போது கண்ட பார்ச்சு முடிந்தது. 25 வருடங்களுக்கு முன்னர் நாம் உணவிற்காகப் பட்டகஷ்டங்கள் கொஞ்சமல்ல. அப்படிக்கஷ்டப்பட்டு வந்தும் இன்றும் நாம் விரும்பியளவு உற்பத்தியைப் பெறமுடியாமல் இருக்கிறது.

குடியேற்றத் திட்டங்கள்

உப உணவுப் பொருட் செய்கைக்காக அரசாங்கம் விசுவமடு, வவனிக்குளம் ஆகிய பகுதிகளில் குடியேற்றத் திட்டங்களை உருவாக்க வேண்டியுள்ளது. இத்திட்டத்திற்கு விவசாயிகளைத் தெரிவு செய்வதில் கிராம சேவையாளர்கள் நேர்மையான முறையில் கடமையாற்றவேண்டும். தெரிவு செய்யப்படும் விவசாயிகள் நிரந்தரமாக இப்பகுதிகளில் குடியேறி திட்டங்களின்படி விவசாயம் செய்து உணவுப் பொருள்களை உற்பத்தி செய்து தமக்கும், நாட்டிற்கும் அரும்பெரும் தொண்டாற்றவேண்டியிருக்கிறார்கள். அதற்கமையானவர்களைத் தெரிவு செய்வது கிராம சேவையாளர்களின் தலையாய கடமையாகும். குடியேற்றவாசிகளில் பெரும்பாலோர் சில காலம் குடியேறிய இடத்திலும், சில காலம் பிறந்த இடத்திலும் வசித்துவருகிறார்கள். இதனால் இவர்கள் உணவு உற்பத்தியில் அரசாங்கத்தின் நோக்கத்தைச் சரிவரச் செயலாற்ற முடியாதவர்கள் என்றே சொல்லவேண்டும். குடியேற்றவாசி தாம் குடியேறிய கானியைத் தனது மாதாவாக எண்ணிப்போற்றவேண்டும். அப்பொழுது தான் அவன் அக்கானியைக் காப்பாற்றி பயிர் செய்ய முடியும். அதனால் வருடம் பயனையும் அடையமுடியும்.

நவீன முறையில் பயிர்ச்செய்கை

கரைச்சிப் பகுதியில் உள்ள கானிகள் முழுவதும் நவீன முறைப்படி பயிர் செய்யப்பட்டால் அது வடமாகாணத்திற்கு மட்டுமல்ல இலங்கை முழுவதற்குமே உணவளிக்கப் போதியதாகும். கமத்தொழில் ஆக்கவதி ஆணையாளர் திரு. சிவசிதம்பரம் யோசியதாவது: கமத்தொழிலைக் கருவிக்க நாம் குறைந்தவட்டியுடன் விவசாயிகளுக்குப் பணம் கொடுத்துத் தருகிறோம். உத்தரவாதவிடக்கு உற்பத்திப் பொருள்களை வாங்குகிறோம். கடந்த வருடத்தில் சிறுநீர்ப்பாய்ச்சல் திட்டத்திற்கு மட்டும் ஆக்கவேலைகளுக்காக ஐந்து லட்சம் ரூபாய் செலவு செய்துள்ளோம். (1 ம் கலம் பார்க்க)

ஐ. நா. வில் புட்டோவின் அபத்தமான பேச்சு!

நியூயோர்க், அக். 26
பாகிஸ்தான் கோரிக்கையைத் தொடர்ந்து நேற்றிரவு கூடிய ஐ. நா. பாதுகாப்புசபைக் கூட்டத்தில், பாகிஸ்தான் வெளிநாட்டு மந்திரி திரு. புட்டோ காஷ்மீர் பற்றி பேசிக்கொண்டிருக்கையில் திரு. சுவர்ணசிங் தலைமையில் உள்ள இந்திய தூது கோஷ்டியினர் சபையை

விட்டு வெளியேறினர். அப்பொழுது திரு. புட்டோ இவர்களைக் கண்டித்து: "இந்திய நாங்கள் சபைக் கூட்டத்தைவிட்டு ஓடிவிட்டனர்" என்று கேலிபடக் கூறினார். இது குறித்து பத்திரிகை நிருபர்கள் சிலர் வெளியிட்ட செய்திகளில் "புட்டோ விஷமக்கவிட்டார்" என்றே வித்துள்ளனர்.

கொழும்பு மாநகரசபை தேர்தல்

புதிய தேர்தல் சட்ட விதிகளுக்கு அமைய நடைபெறும்

கொழும்பு, செவ்வாய் இரவு 18-ம் திகதி நடைபெறவிருக்கும் கொழும்பு மாநகரசபைத் தேர்தல் புதிய தேர்தல் சட்டவிதிகளுக்கு அமைய நடைபெறவிருக்கிறது.

இவ்விதம் புதிய தேர்தல் சட்ட விதிகளுக்கமைய இத்தேர்தல் நடைபெறுவதற்கு வகைசெய்யுமுகமாக ஸ்தலஸ்தாபன மந்திரி திரு. எம். திருச்செல்வம் இதற்கான ஒரு மசோதாவை அடுத்தவாரம் சமர்ப்பிக்கவிருக்கிறார். இந்தப் புதிய சட்டவிதி

கள் கொழும்பு மாநகரசபைத் தேர்தலில் அமுல் நடத்தப்படுவதற்கான நடவடிக்கைகள் மேற்கொள்ளப்படுமென மந்திரி திரு. திருச்செல்வம் தெரிவித்துள்ளார்.

தனிப்பட்டவர்களின் வாக்களத்தில் வாக்காளர்களை வாக்குச் சாவடிக்கு ஏற்றிச் செல்லுதல் வாக்குச் சாவடிகளுக்கு அருகிலுள்ள வாக்களிகளும் நிலையங்களில் கொடிகளைப் பறக்கவிடுதல், போஸ்டர்கள் ஒட்டுதல் ஆகியவற்றைப் புதிய தேர்தல் சட்டவிதிகள் தடை செய்யும்.

மோட்டார் உதிரியாகங்கள் இறக்குமதிக்கு அன்னிய செலாவணி அனுமதி

கொழும்பு, செவ்வாய் தற்போது தட்டுப்பாடான பொருள்களை உடனடியாக இறக்குமதிசெய்வதற்கு வழிவகுக்கும்மாக அரசாங்கம் சென்ற வாரம் சுமார் 80 லட்சம் ரூபாய்க்கான வெளிநாட்டுச் செலாவணியை அனுமதித்தது. மோட்டார்வாகன உதிரிப்பாகங்களுக்கு மிகக்கூடுதலான ரூபா 25 லட்சம் அனுமதிக்கப்பட்டுள்ளது. வவசாயத்துக்குத் தேவையான ரசாயனங்களுக்கும் கட்டிட

வேலைகளுக்குத் தேவையான உபகரணங்களுக்கும் மீன்பிடிவலைகளுக்கும், டீரூக்டர்களுக்கும், டயர், பருத்திநூல் ஆகியவற்றுக்கும் வெளிநாட்டுச் செலாவணி அனுமதிக்கப்பட்டுள்ளது. இறக்குமதியாளர்களுக்கு இந்த வாரத்தில் இறக்குமதி வசன்கள் வழங்கப்படவிருக்கின்றன. இந்த வருட இறுதிக்குள் இப்பொருள்கள் இங்கு இறக்குமதியாகுமென எதிர்பார்க்கப்படுகிறது.

கலைக்கழக நாடக எழுத்துப் போட்டி முடிவுகள்

யாழ்ப்பாணம், புதன் 1965-ம் ஆண்டில் இலங்கை கலைக்கழகத் தமிழ் நாடகக்குழு நடத்திய நாடக எழுத்துப் போட்டியில் நவாலியைச் சேர்ந்த திரு. அ. மகர்ஷிங்கம் எழுதிய 'நீதிக்கு ஒருவன்' என்னும் நாடக நூலுக்கு முதற்பரிசு கிடைத்துள்ளது. இவருக்கு ரூ. 500 பரிசுப்பணம் கிடைக்கும் திரு. முத்து. சிவஞானம் எழுதிய 'புகார்ப்பாலை' என்னும் நாடக நூலுக்கு இரண்டாம் பரிசும், திரு. அருள் செல்வநாயகம் எழுதியுள்ள 'சிங்கை இளவரசி' என்னும் நாடகநூலுக்கு மூன்றாவது பரிசும் கிடைத்துள்ளன. இரண்டாவது பரிசு 250 ரூபா; மூன்றாவது பரிசு 150 ரூபா. எதிர்வரும் வெள்ளிக்கிழமை மட்டக்களப்பு நகரசபை மண்டபத்தில் நடைபெறும் இலங்கை கலைக்கழகத் தமிழ்நாடகக் குழு நடத்தும் நாடகவிழாவில் பரிசுகள் வழங்கப்படுமென நாடகக்குழுக் காரியதரிசி திரு. ச. வித்தியானந்தன் தெரிவித்துள்ளார்.

இ. போ. ச. முறைப்பாடு இடாப்பு பற்றி அதிகாரி யாழ்ப்பாணம், புதன் இலங்கையிலுள்ள எல்லா இ. போ. ச. நிலையங்களிலும் பஸ் பிரயாணிகள் முறைப்பாடு செய்யும் இடாப்பு இருக்கவேண்டுமென்று இ. போ. ச. அதிகாரிகள் எல்லா பஸ் நிலையங்களுக்கும் அறிவித்துள்ளார்கள். இந்த இடாப்புகளில் பிரயாணிகளினால் எழுதப்படும் புகார்கள் தினமும் அந்தநகர்ப்பகுதியிலுள்ள இ. போ. ச. பிரதேச முகாமையாளர் காரியாலயத்திற்கு நடவடிக்கை எடுப்பதற்காக அனுப்பப்படவேண்டுமென்றும் இ. போ. ச. அதிகாரிகள் பிரதேச உத்தியோகத்தர்களை கேட்டுள்ளனர். யாழ்ப்பாண பஸ் நிலையத்திலும் பிரயாணிகள் முறைப்பாடு செய்யும் இடாப்பு ஒன்று உள்ளது.

கேம்பிரிட்ஜில் கல்வி மந்திரி

கேம்பிரிட்ஜ், அக். 26 இலங்கை கல்வி மந்திரி திரு. இரியகொல்லையை கேம்பிரிட்ஜ் பல்கலைக்கழக உபவேந்தர் திரு. ஏ. எஸ். ஆர்மிட்டேஜ் வரவேற்றார். 10 நாள் பிரிட்டனில் சுற்றுப்பிரயாணம் செய்யும் திரு. இரியகொலை கல்விப் பேராசிரியர் திரு. டபிள்யூ. லஸ்ப்க் டையும் சந்தித்தார். கொழும்புத் திட்டத்தின் கீழ் கல்வியிலும் தனது புதல்வனுடன், திரு. இரியகொல்லை இவ்வாரத்தைக் கழிப்பார்.

சிரமதானம்

கோண்டாவில், செவ்வாய்க்கிழமை கொக்குவில் கிராமசபை எல்லைக்குள் இருக்கும் 12-ம், 13-ம் வட்டாரத்திற்குடாக ஒரு பாதை கோண்டாவில் ஸ்ரேஷன் வீதியையும் பஞ்சத்தடி வீதியையும் இணைக்கும் மாக அமைக்கப்படுகிறது. இது புகையிரதப் பாதைக்குக் கிழக்கே ராமாசுச்சென்று காரைக்கால் சிவன்கோவிலுக்கு நேரே செல்லக்கூடியதாகவிருக்கும். இப்பாதையை 12-ம், 13-ம் வட்டார மக்கள் சிரமதானமூலம் அமைத்து வருகிறார்கள். முன்பு இவ்வீதி புகையிரத இலாகாவின் கீழ் இருந்தது.

சேவை நலம் பாராட்டு

உடுப்பிட்டி, வியாழன் தேவரையாளி இந்துக் கல்லூரியில் 35 ஆண்டுகளாக ஆசிரியராகக் கடமையாற்றி இம்மாதத்துடன் இளைப்பாறும் சைவப் புலவர் திரு. எஸ். வல்லிபுரத்தைப் பாராட்டுமுகமாக மேற்படி கல்வூரி மண்டபத்தில் சேவை நலம் பாராட்டு வைபவம் ஒன்று, இன்று மாலை நடைபெறவிருக்கிறது. திரு. வி. மகாலிங்கம் தலைமையில் நடைபெறவிருக்கும் இக்கூட்டத்தில் உடுப்பிட்டி எம். பி. திரு. எம். சிவசிதம்பரம், பண்டிதர் சைவப்புலவர் திரு. க. சி. நடராஜன், கல்லூரி அதிபர் திரு. எம். எஸ். சீனித்தம்பி ஆகியோர் உரை நிகழ்த்தவிருக்கின்றனர்.

அதிக அளவுகள் வைத்திருந்தவருக்கு அபராதம்

நாவலப்பிட்டி, புதன் சட்டவிரோதமாக 328 திராம் கள் வைத்திருந்ததாக பி. ஜி. டானி என்பவர் மீது குற்றஞ்சாட்டித்தொடரப்பட்ட வழக்கு நாவலப்பிட்டி மாஜிஸ்ட்ரேட் திரு. வி. எம். குமாரசாமி முன்னிலையில் விசாரணைக்கு எடுத்துக்கொள்ளப்பட்ட போது மாஜிஸ்ட்ரேட் எதிரியைக் குற்றவாளியாகக் கண்டு 600 ரூபா அபராதம் விதித்தார்.

நாடும் நடப்பும்

(2-ம் பக்கத் தொடர்ச்சி) காவின்ர் அதை அங்கு அமைத்தது உண்மைதான். ஆனால் அதில் தபால் போட்டால் அது எங்கும் போகா தாம். காரணம் அது இன்னும் உபயோகப்படுத்தத் தொடங்கவில்லை நமது தபால் இலாகாவின் லட்சணம் இங்கு வந்துள்ள வெளி நாட்டவர்களுக்குத் தெரியவாபோகிறது இரு அமெரிக்க உல்லாசப் பிரயாணிகள் ஊர்சத் தபால் பெட்டிக்குள் சடித்தங்களைப் போட்டனர். தபால் இலாகாவில் கடிதங்கள் தொலைவதைவிட இந்தப் பெட்டிக்குள்ளாவது தபால்கள் பலத்திரமாக இருக்கும்

கதாப்பிரசங்கங்கள்

யாழ்ப்பாணம், வியாழன் மாலை 6-30 மணி முதல் வண்ணை சாந்தையர் மடம் கற்பக விநாயகர் ஆலய சதுர்த்தி விழாவில் ஸ்ரீ மணி பாகவதர் 'சிவலிங்க சாட்சி' என்ற கதாப்பிரசங்கமும், நல்லூர் கந்தஸ்வாமி கோயில், ஸ்கந்த ஷஷ்டிவிழா விரிவுரைத் தொடரில் 'குன்றுருவ வேல்வாங்கி நின்ற முகம்' என்ற பொருள் பற்றிய கதாப்பிரசங்கமும், இரவு 8-30 மணி முதல் நிகழ்த்துவார். கந்தகோட்டத்தில் காலை 8 மணிக்கு ஸ்ரீ ஷண்முக மூர்த்திக்கு அபிஷேக ஆராதனையும் கந்தரலங்கார, கந்தரனுபூதிபாராயணமும், மாலை 6 மணிக்கு விசேஷ பூஜையும், சந்தர் சங்கார வேல் பதிகம், மயில் விருத்தம் பாராயணமும் நடைபெறும்.

இடமாற்றத்துக்கு ஆட்சேபம்

யாழ்ப்பாணம், வியாழன் யாழ்ப்பாண மாவட்டத்திலுள்ள அரசாங்க அலுவலகங்களில் கடமையாற்றும் அரசாங்க ஊழியர்கள் மாற்றம் குறித்து சிலர் திறைசேரிக்கு ஆட்சேபம் தெரிவித்துள்ளதாகத் தெரியவருகிறது. இடமாற்றம் செய்யப்பட்ட உத்தியோகத்தர்கள் பட்டியலிலுள்ள சில அரசாங்க உத்தியோகத்தர்கள் யாழ்ப்பாணத்தில் மூன்று வருடங்களே சேவை செய்துள்ளார்களென்றும் சிலருக்கு வழமையான நான்கு வருடங்கள் பூர்த்தியாகவில்லையென்றும் அந்த ஆட்சேபக் குறிப்பில் தெரிவிக்கப்பட்டுள்ளதாக அறிவிக்கப்பட்டுள்ளது. திறைசேரி சுற்றறிக்கையின்படி ஓர் இடத்தில் ஓர் அரசாங்க ஊழியர் நாலுவருடங்கள் மாத்திரமே சேவை செய்யலாம். இடமாற்றம் செய்யப்பட்ட ஊழியர்களில் சிலர் யாழ்ப்பாணத்தில் பத்து வருடங்களுக்கு மேல் சேவை செய்துள்ளார்களெனத் தெரியவருகிறது.

தூக்குத் தண்டனை அகற்றப்பட்டது

லண்டன், அக். 26 பிரிட்டனில் கொலைக்குற்றத்துக்கு தூக்குத் தண்டனையை அகற்றும் மசோதா நேற்று மேற்சபையில் நிறைவேற்றப்பட்டது. இம் மசோதா இன்னும் இரு வாரங்களுக்குள் சட்டமாக்கப்படும். மேல்சபையில் மசோதாவிற்கு 69 பேர் கள்சாதகமாகவும் 75 பேர்கள் பாதகமாகவும் வாக்களித்தனர். மக்கள்சகையிலும் ஏற்கனவே இம்மசோதா நிறைவேற்றப்பட்டுள்ளது. ஒரு ஆண்டிற்கு முன்னர் இந்த மசோதா மக்கள் சபையில் சமர்ப்பிக்கப்பட்டிருந்தது. அன்றுதொடக்கம் இன்று வரை ஒருவரும் தூக்கி விடப்படவில்லை. (பி.டி.சி.)

கூப்பன்கள் யாருடையது?

யாழ்ப்பாணம், வியாழன் மூன்று பங்கீட்டரிசிப் புத்தகங்கள் நவாலியில் மூன்று தினங்களுக்கு முன்னர் ஒரு வரால் கண்டெடுக்கப்பட்டு 'ஈழநாடு' காரியாலயத்தில் ஒப்படைக்கப்பட்டுள்ளது. உரியவர்கள் தகுந்த அத்தாட்சியுடன் வந்து பங்கீட்டரிசிப் புத்தகங்களைப் பெற்றுக்கொள்ளலாம்.

தேவை

வெளிவேலை கவனிப்பதற்கு அனுபவம் வாய்ந்த ஆண், பெண் பிரதிநிதிகள் (Field Representatives) தேவை. மாதச் சம்பளமும் கொமிஷனும் கொடுக்கப்படும். 28-10-65 க்கு முன் விண்ணப்பிக்கவும். சாவி கோப்பறேஷன், 30, 32, பேங்ஷால் வீதி, யாழ்ப்பாணம். 1176

வண்ணை ஸ்ரீ வைத்தீஸ்வரன் பஞ்சரத் திருப்பணி நிதி



நன் கொட்டையை வழங்கினீர்கள் என வண்ணை வைத்தீஸ்வரன் பஞ்சரத்தத் திருப்பணிக்கு? அன்றுமே துன்றே நன்கொடை வழங்கி ஊக்குவிக்கல் அடியார் கடமையாகும். தகுதிகாரி, தேர்த் திருப்பணிச்சபை, 18 வன்தான் காரியாலயம், வண்ணை வைத்தீஸ்வரன் சேவஸ்தானம், யாழ்ப்பாணம்

இப்பத்திரிகை ஈழநாடு விமிட்டெட் ஸ்தாபனத்தாரால் யாழ்ப்பாணம், சிவன்கேரவில் மேலைதி 63-ம் இலக்கத்திலுள்ள அவர்களது அச்சகத்தில் 1965-ம் ஆண்டு அக்டோபர் மாதம் 28-ம் திகதி அச்சிடப்பட்டு வெளியிடப்பட்டது.